



08-07-2020

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - మీ చదువుకు ప్రణాది పవిత్రత, పవిత్రత ఉంటే యోగములో

పదును నింపుకోగలరు. యోగములో పదును ఉంటే వాచాలో శక్తి ఉంటుంది. ”

ప్రశ్న :- పిల్లలైన మీరిప్పుడు ఏ ప్రయత్నాన్ని పూర్తిగా చేయాలి?

జవాబు :- తల పై ఏ వికర్మల భారముందో దానిని దించుకునేందుకు పూర్తిగా ప్రయత్నము చేయాలి. తండ్రికి చెందినవారిగా అయ్యి ఏదైనా వికర్మ చేసినట్లయితే చాలా వేగంగా పడిపోతారు. ఒకవేళ బి.కె.లను నింద చేయించినా, వారికేదైనా కష్టము కలిగించినా చాలా పాపమవుతుంది. తర్వాత జ్ఞానము విని - వినిపించుట వలన ఏ లాభమూ ఉండదు.

ఓంశాంతి. మీరు పతితుల నుండి పావనంగా అయి పావన ప్రపంచానికి అధికారులుగా ఎలా అవ్వగలరో ఆత్మిక తండ్రి పిల్లలకు అర్థం చేయిస్తున్నారు. పావన ప్రపంచాన్ని స్వర్గము లేక విష్ణుపురము, లక్ష్మీనారాయణుల రాజ్యము అని అంటారు. విష్ణువు అనగా లక్ష్మీనారాయణుల సంయుక్త చిత్రాన్ని అలా తయారు చేశారు, అందువలన అర్థము అర్థం చేయించబడ్డంది. అయితే విష్ణుపూజ చేయునప్పుడు వారు ఎవరో అర్థము చేసుకోలేరు. మహాలక్ష్మిని పూజిస్తారు కాని ఆమె ఎవరో తెలియదు. బాబా ఇప్పుడు పిల్లలైన మీకు భిన్న-భిన్న పద్ధతులలో అర్థం చేయిస్తున్నారు. బాగా ధారణ చేయండి. పరమాత్మ అన్నీ తెలిసినవారు, మేము చేసే మంచి - చెడులన్నీ వారికి తెలుస్తాయి అని కొందరి బుద్ధిలో ఉంటుంది. ఇప్పుడు దీనిని అంధ విశ్వాస భావన అని అంటారు. భగవంతునికి ఈ విషయాలు తెలియనే తెలియవు. భగవంతుడు పతితులను పావనంగా చేసేవారు అని పిల్లలైన మీకు తెలుసు. పావనంగా చేసి స్వర్గాధిపతులుగా చేస్తారు. ఎవరైతే బాగా చదువుతారో వారు ఉన్నత పదవి పొందుతారు. తండ్రికి అందరి మనసు తెలుసునని అనుకోరాదు. దీనిని అవివేకమని అంటారు. మనుష్యులు ఏ కర్మ చేస్తారో, దాని మంచి లేక చెడులు ద్రామానుసారము వారికి తప్పకుండా లభిస్తాయి. ఇందులో తండ్రికి ఏ సంబంధమూ లేదు. బాబాకు అన్నీ తెలుసునని ఎప్పుడూ అనుకోరాదు. చాలామంది వికారాలలోకి వెళ్తూ పాపము చేస్తూ ఉంటారు, ఇక్కడకు లేక సేవాకేంద్రాలకు వచ్చేస్తారు. బాబాకు తెలుసు కదా అని అనుకుంటారు. కాని బాబా చెప్తారు - అందరి అంతరంగాలు తెలుసుకొను వ్యాపారాన్ని నేను చేయను. సర్వజ్ఞుడు అను శబ్దము కూడా తప్పు. మీరు వచ్చి మమ్ములను పతితుల నుండి పావనంగా చేయండి, స్వర్గాధికారులుగా చేయండి అని తండ్రిని పిలుస్తారు ఎందుకంటే జన్మ-జన్మాంతరాల పాపము తల పై చాలా ఉంది. ఈ జన్మది కూడా ఉంది. ఈ జన్మలోని పాపాన్ని తెలియజేస్తారు కూడా. చాలామంది ఎలాంటి పాపము చేశారంటే, పావనంగా అవ్వడం చాలా కష్టమనిపిస్తుంది. పావనంగా అవ్వడమే ముఖ్యమైన విషయము. చదువు అయితే చాలా సహజము కాని వికర్మల భారము ఎలా దిగిపోతుందో దాని కొరకు ప్రయత్నము చేయాలి. చాలా మంది చాలా పాపము చేస్తారు, చాలా డిస్సెల్వీసు చేస్తారు. బి.కె. ఆశ్రమాలకు కష్టము కలిగించే ప్రయత్నాలు చేస్తారు దీని వలన చాలా పాపము కలుగుతుంది. ఈ పాపము మొదలైనవి జ్ఞానము ఇవ్వడం ద్వారా నశించవు. పాపాలు యోగము ద్వారానే సమాప్తమవుతాయి. మొదట యోగము గురించి పూర్తి పురుషార్థము చేయాలి. అప్పుడే ఇతరులకు బాణము కూడా తగలగలదు. మొదట పవిత్రంగా అవ్వాలి, యోగముండాలి. అప్పుడు వాణిలో కూడా పదును నిండుతుంది. లేకుంటే

ఎవరికి ఎంతగా అర్థం చేయించినా ఎవరి బుద్ధికి నచ్చదు, బాణము తగలదు. జన్మ-జన్మాంతరాల పాపముంది కదా. కాని ఇప్పుడు ఏ పాపము చేస్తారో, అది జన్మ-జన్మాంతరాల పాపము కంటే ఎక్కువవుతుంది. అందుకే సద్గురువు నిందకులు.... అనే గాయనము చేయబడింది. వీరు సత్కమైన తండ్రి, సత్కమైన టీచరు, సత్కమైన గురువు కూడా అయ్యారు. బి.కె.లను నింద చేయించేవారి పాపము కూడా చాలా పెద్దదని తండ్రి చెప్తారు. మొదట స్వయం పావనంగా అవ్వాలి. ఎవరికైనా అర్థం చేయించే ఆసక్తి చాలా ఉంచుకుంటారు. యోగము కొద్దిగా కూడా ఉండదు, దీని వలన లాభముండదు. తండ్రి చెప్తారు - ముఖ్యమైన విషయము - స్మృతి ద్వారా పావనంగా అవ్వడం. పావనంగా అయ్యేందుకే పిలుస్తారు. భక్తిమార్గములో ఎదురు దెబ్బలు తినేందుకు, వ్యర్థ మాటలు మాట్లాడే అలవాటు పడి ఉన్నారు. ప్రార్థన చేస్తారు కాని భగవంతునికి చెవులు ఎక్కడున్నాయి? చెవులు, నోరు లేకుండా ఎలా వినగలరు? ఎలా మాట్లాడగలరు? వారు అవ్వకులు. ఇదంతా అంధ విశ్వాసము(మూఢ నమ్మకము).

మీరు తండ్రిని ఎంత స్మృతి చేస్తారో, అంత పాపము నశిస్తుంది. మీరు చాలా స్మృతి చేస్తారు, మీరు తక్కువ స్మృతి చేస్తారని బాబాకు తెలుసునని అనుకోరాదు. మీ చార్టు స్వయం మీరే చూసుకోవాలి. స్మృతి ద్వారానే మీ వికర్షలు వినాశనమౌతాయని తండ్రి చెప్తారు. ఎంత స్మృతి చేస్తారు? అని బాబా కూడా మిమ్ములనే అడుగుతారు. నడవడికల ద్వారానే తెలిసిపోతుంది. స్మృతి చేయకుంటే పాపము సమాప్తమవుతుంది. ఎవరికైనా జ్ఞానాన్ని వినిపిస్తే మీ పాపాలు, వారి పాపాలు సమాప్తమవుతాయని అనుకోకండి. అలా జరగదు. ఎప్పుడైతే స్వయం స్మృతి చేస్తారో, అప్పుడు పాపము సమాప్తమౌతుంది. పావనంగా అవ్వడమే ముఖ్యమైన విషయము. నా వారిగా అయ్యారు కనుక ఏ పాపమూ చేయకండి. లేకుంటే చాలా జోరుగా పడిపోతారు అని బాబా చెప్తారు కనుక మేము మంచి పదవిని పొందగలము అని ఆశను కూడా ఉంచుకోలేరు. ప్రదర్శనీలో చాలామందికి అర్థం చేయించినప్పుడు మేము చాలా సర్వీసు చేశామని సంతోషిస్తారు. కాని తండ్రి చెప్తున్నారు - మొదట మీరు పావనంగా అవ్వండి, తండ్రిని స్మృతి చేయండి. స్మృతిలో చాలామంది ఫెయిల్ అవుతారు. జ్ఞానమైతే చాలా సహజము. కేవలం 84 జన్మల చక్రాన్ని తెలుసుకోవాలి. ఆ చదువులో ఎన్ని పుస్తకాలు చదువుతారు, ఎంత కష్టపడ్డారు, ఏం సంపాదిస్తారు? చదువుతూ చదువుతూ మరణించినట్లయితే చదివినదంతా సమాప్తమైపోతుంది. పిల్లలైన మీరు ఎంత స్మృతిలో ఉంటే అంత ధారణ అవుతుంది. పవిత్రంగా అవ్వకుంటే, పాపము సమాప్తము చేసుకోకుంటే చాలా శిక్షలు అనుభవించవలసి వస్తుంది. మా స్మృతి బాబాకు తప్పకుండా చేరుతుందని అనుకోకండి. బాబా ఏం చేస్తారు! మీరు స్మృతి చేస్తే మీరే పావనంగా అవుతారు. ఇందులో బాబా ఏం చేస్తారు. ఏమైనా శభాష్ అని మెచ్చుకుంటారా! మేము సదా తండ్రిని స్మృతి చేస్తూనే ఉంటాము, వారు తప్ప మాకు వేరెవరున్నారు? అని కూడా వ్యర్థంగా గొప్పలు చెప్పుకుంటూ ఉంటారు. స్మృతిలో అయితే చాలా శ్రమ ఉంది. మేము స్మృతి చేస్తున్నామా, లేదా? అని కూడా అర్థము చేసుకోలేరు. అమాయకంగా మేము స్మృతి చేస్తూనే ఉన్నామని అంటారు. శ్రమ పడకుండా ఎవ్వరూ విశ్వాధికారులుగా అవ్వలేరు. ఉన్నత పదవిని పొందలేరు. స్మృతిలో పదును ఎప్పుడు నిండుతుందో, అప్పుడు సర్వీసు చేయగలరు. ఎంత సర్వీసు చేసి ప్రజలను తయారుచేశారని అప్పుడు చూస్తారు. మేము ఎందరిని మా సమానంగా చేశామని లెక్క కావాలి కదా! ప్రజలను



తయారు చేయాల్సి వస్తుంది కదా. అప్పుడే రాజ్యపదవిని పొందగలరు. అది ఇప్పుడు లేనే లేదు. యోగములో ఉండాలి, పదును నిండాలి. అప్పుడే ఎవరికైనా పూర్తిగా బాణము తగులుతుంది. చివర్లో భీష్మపితామహుడు, ద్రోణాచార్యుడు మొదలైన వారికి జ్ఞానాన్ని ఇచ్చారు అని శాస్త్రాలలో కూడా ఉంది కదా! ఎప్పుడైతే మీ పతితత్వము తొలగి సత్యోప్రధానత వరకు ఆత్మ వస్తుందో, అప్పుడు పదును నిండుతుంది. కనుక వెంటనే బాణము తగులుతుంది. బాబాకు అన్నీ తెలుసునని ఎప్పుడూ అనుకోరాదు. బాబాకు తెలుసుకోవలసిన అవసరమేముంది, ఎవరు చేస్తారో వారు పొందుతారు. బాబా సాక్షిగా చూస్తూ ఉంటారు. మేము ఫలానా స్థానానికి వెళ్లి సర్వీసు చేశామని బాబాకు వ్రాస్తారు. మొదట మీరు స్వతి యాత్రలో తత్పరులై ఉన్నారా? అని బాబా అడుగుతారు. మిగిలిన సాంగత్యాలన్నీ వదిలి ఒక్క బాబా సాంగత్యములో ఉండండి. ఇదే మొట్టమొదటి విషయము. ఆత్మాభిమానులుగా అవ్వవలసి ఉంటుంది, ఇది పాత ప్రపంచము, పాత శరీరమని ఇంట్లో ఉన్నప్పుడు కూడా భావించాలి. ఇదంతా సమాప్తమవుతున్నది. మనకు తండ్రి మరియు వారి ఆస్తితోనే పని. గృహస్థ వ్యవహారములో ఉండకండి, ఎవరితోనూ మాట్లాడకండి అని బాబా చెప్పారు. బాబా, వివాహానికి వెళ్లమా? అని బాబాను అడుగుతారు. భలే వెళ్లండి. అక్కడకు కూడా వెళ్లి సర్వీసు చేయండి. బుద్ధియోగము శివబాబాతో ఉండాలి అని బాబా చెప్పారు. జన్మ-జన్మాంతరాల వికర్తలు స్వతి బలముతోనే భస్మమౌతాయి. ఇక్కడ కూడా ఒకవేళ వికర్తలు చేసినట్లయితే, చాలా శిక్షలు అనుభవించవలసి వస్తుంది. పావనంగా అవుతూ అవుతూ వికారాలకు వశమైతే మరణిస్తారు. ఒక్కసారిగా ముక్కలు-ముక్కలుగా అయిపోతారు. శ్రీమతమును అనుసరించకుంటే చాలా నష్టపోతారు. అడుగుడుగులో శ్రీమతము అవసరము. యోగము కూడా కుదరనంత పాపాలు చేస్తారు. స్వతి చేయలేరు. భగవంతుడు వచ్చారు. వారి నుండి వారసత్వము తీసుకోండి అని ఎవరికైనా చెప్పే వారు అంగీకరించరు. బాణము తగలదు. భక్తులకు జ్ఞానాన్ని వినిపించండి. వ్యర్థంగా ఎవ్వరికీ ఇవ్వకండి. లేకుంటే ఇంకా నింద చేయించినవారిగా అవుతారని బాబా చెప్పారు.

బాబా మాకు దానము చేసే అలవాటుంది, ఇప్పుడు జ్ఞానములోకి వచ్చాము, ఇప్పుడేం చేయాలి? అని కొందరు పిల్లలు బాబాను అడుగుతారు. బాబా సలహా ఇస్తారు - పిల్లలారా, పేదవారికి దానము చేసేవారు చాలామంది ఉన్నారు. పేదవారు ఆకలితో ఏమీ మరణించరు. ఫకీర్ల వద్ద చాలా ధనముంటుంది, కనుక ఈ విషయాలన్నిటినీ నుండి మీ బుద్ధి తొలగిపోవాలి, దానము మొదలైనవాటిలో కూడా చాలా జాగ్రత్త అవసరము. చాలామంది ఎలాంటి పనులు చేస్తారంటే అడగకండి. మా తల పై భారము చాలా పెరుగుతూ ఉందని అర్థము చేసుకోలేరు. జ్ఞాన మార్గము తమాషా మార్గము కాదు. తండ్రితో పాటు ధర్మరాజు కూడా ఉన్నాడు. ధర్మరాజు ద్వారా చాలా కలిగినమైన పెద్ద పెద్ద శిక్షలను అనుభవించవలసి వస్తుంది. అంతిమంలో ధర్మరాజు లేక్క తీసుకున్నప్పుడు తెలుస్తుంది అని చెప్పారు కదా. జన్మ-జన్మల శిక్షలను అనుభవించేందుకు ఎక్కువ సమయం పట్టదు. బాబా కాశీకల్వట్ ఉదాహరణ కూడా అర్థము చేయించారు. అది భక్తి మార్గము, ఇది జ్ఞాన మార్గము. మనుష్యులను కూడా బలి ఇస్తారు. ఇది కూడా డ్రామాలో రచింపబడింది. ఈ విషయాలన్నీ అర్థము చేసుకోవాలి. ఈ డ్రామా ఎందుకిలా తయారయ్యింది? చక్రములోకి ఎందుకు తెచ్చారు? అనే ప్రశ్నలు ఉత్తన్నమవ్వరాదు. చక్రములోకి అయితే వస్తూనే ఉంటారు, ఇది అనాది డ్రామా కదా. చక్రములో

రాకుంటే మరి ప్రపంచమే ఉండదు. మోక్షమంటూ ఉండదు(లేదు). ముఖ్యమైన వారికి కూడా మోక్షము లభించదు. 5 వేల సంవత్సరాల తర్వాత మళ్ళీ ఇలాగే చక్రములో తిరుగుతారు. ఇది త్రామా కదా. కేవలం ఎవరికైనా అర్థం చేయించడం వలన, మురళిని నడిపించడం వలన పదవి లభించదు. మొదట పతితుల నుండి పావనంగా అవ్వాలి. బాబాకు అన్నీ తెలుసునని అనుకోరాదు. బాబా తెలుసుకుని కూడా ఏం చేయగలరు. శ్రీమతానుసారము మేము ఏం చేస్తున్నాము, ఎంతవరకు బాబాను స్మృతి చేస్తున్నాము? అని మొదట మీ ఆత్మకే తెలుస్తుంది. బాబా కూర్చుని తెలుసుకోవడం వలన లాభమేమిటి? మీరు ఎంత చేస్తారో అంత పొందుకుంటారు. మీ కర్మలు, సర్వీసుల ద్వారా ఈ పుత్రుడు మంచి సర్వీసు చేస్తున్నాడని బాబా తెలుసుకుంటారు. ఫలానావారు బాబావారిగా అయ్యి చాలా వికర్మలు చేశారు కనుక వారి మురళిలో పదును నిండదు. ఇది జ్ఞాన ఖడ్గము, ఇందులో స్మృతి బలము యొక్క పదును అవసరము. యోగబలము ద్వారా మీరు విశ్వము పై విజయము ప్రాప్తి చేసుకుంటారు. పోతే జ్ఞానము ద్వారా నూతన ప్రపంచములో ఉన్నతమైన పదవిని పొందుతారు. మొదట పవిత్రంగా అవ్వాలి. పవిత్రంగా అవ్వకుండా ఉన్నతపదవి లభించదు. నరుని నుండి నారాయణునిగా అయ్యేందుకు ఇక్కడకు వస్తారు. పతితులు నరుని నుండి నారాయణునిగా అవ్వలేరు. పావనమయ్యే పూర్తి యుక్తి అవసరము. సేవాకేంద్రాలను సంభాళన చేసే అనన్య పిల్లలు కూడా చాలా శ్రమ చేయవలసి ఉంటుంది. అంతగా శ్రమ పడడం లేదు అందువలన ఆ పదును నిండడం లేదు. వారి బాణము తగలడం లేదు, స్మృతియాత్ర ఎక్కడుంది! కేవలం ప్రదర్శనీలో చాలా మందికి అర్థం చేయిస్తారు. మొదట స్మృతి ద్వారా పవిత్రంగా అవ్వాలి, తర్వాత జ్ఞానము. పావనంగా అయితే జ్ఞాన ధారణ జరుగుతుంది. పతితులకు ధారణ జరగదు. ముఖ్యమైన సబ్బక్సు స్మృతి(యోగము). ఆ చదువులో కూడా పార్శ్వాంశాలు(సబ్బక్సులు) ఉంటాయి కదా. మీ వద్ద కూడా భలే బి.కెలుగా అవుతారు, కాని బ్రహ్మకుమార-కుమారీలు, సోదర-సోదరీలుగా అవ్వడం పిన్నమ్మ ఇల్లంత సులభము కాదు. కేవలం చెప్పేవారిగా కారాదు, దేవతలుగా అయ్యేందుకు మొదట తప్పకుండా పవిత్రంగా అవ్వాలి, తర్వాతనే చదువు. కేవలం చదువు ఉండి, పవిత్రంగా అవ్వలేదంటే ఉన్నతపదవిని పొందలేరు. ఆత్మ పవిత్రంగా ఉండాలి. పవిత్రంగా ఉన్నప్పుడే పవిత్ర ప్రపంచములో ఉన్నతపదవిని పొందగలరు. పవిత్రత గురించే బాబా నొక్కి(జోరునిస్తున్నారు) చెప్తున్నారు. పవిత్రత లేకుండా ఎవ్వరికీ జ్ఞానాన్ని ఇవ్వలేరు. అంతేగాని బాబా ఏమీ చూడరు. స్వయంగా కూర్చుని ఉన్నార కదా, అందుకే అన్ని విషయాలు అర్థం చేయిస్తారు. భక్తిమార్గములో భావనకు ఫలితము లభిస్తుంది. అది కూడా త్రామాలో రచింపబడింది. శరీరము లేకుండా తండ్రి ఎలా మాట్లాడగలరు? ఎలా వినగలరు? ఆత్మకు శరీరము ఉన్నప్పుడే వినగలదు, మాట్లాడగలదు. నాకు అవయవాల్లే లేకుంటే ఎలా వినగలను? ఎలా తెలుసుకోగలను? అని బాబా అంటారు. మేము వికారాలలోకి వెళ్ళమని బాబాకు తెలుసు అని అనుకుంటారు. ఒకవేళ తెలియకుంటే భగవంతుడే కాదని అంటారు. ఇటువంటివారు కూడా చాలామంది ఉన్నారు. నేను వచ్చింది మీకు పావనంగా చేసే మార్గాన్ని తెలియజేసేందుకు. సాక్షిగా ఉండి చూస్తానని బాబా చెప్తారు. మీరు కుపుత్రులా లేక సుపుత్రులా? అని పిల్లల నడవడికల ద్వారా తెలిసిపోతుంది. సర్వీసుకు కూడా ఋజువు కావాలి కదా. ఎవరు చేస్తారో వారే పొందుతారని కూడా తెలుసు. శ్రీమతానుసారము నడచినట్లయితే శ్రేష్ఠంగా అవుతారు, నడవకుంటే స్వయమే మలినమై క్రింద పడిపోతారు. ఏదైనా



విషయముంటే స్పష్టంగా అడగండి. అంధ విశ్వాసము మాటే లేదు. స్మృతి పదును లేకుంటే పావనంగా ఎలా అవుతారు? అని మాత్రమే బాబా అంటారు. ఈ జన్మలో కూడా ఎలాంటి పాపాలు చేస్తారంటే నోటితో చెప్పలేము. ఈ ప్రపంచమే పాపాత్మక ప్రపంచము, సత్యయుగము పుణ్యాత్మక ప్రపంచము. ఇది సంగమ యుగము. ఎవరైనా మందబుద్ధి గలవారిగా ఉంటే ధారణ చేయలేరు. బాబాను స్మృతి చేయలేరు. తర్వాత టూలేట్ అయిపోతుంది. విశ్వానికి(ఎండిపోయిన వెదురు అడవి) అగ్ని అంటుకుంటుంది. తర్వాత యోగములో కూడా ఉండలేరు. ఆ సమయములో హాహాకారాలు వెలువడ్తాయి. దుఃఖ పర్వతాలు ఎన్నో విరుచుకుపడనున్నవి. మేము మా రాజ్య భాగ్యాన్ని తండ్రి నుండి తీసుకోవాలనే చింత ఉండాలి. దేహభిమానాన్ని వదిలి సర్వీసులో లగ్నమవ్వాలి, కళ్యాణకారులుగా అవ్వాలి. ధనాన్ని వ్యర్థంగా పోగొట్టుకోరాదు. యోగ్యులే కాని పతితులకు ఎప్పుడూ దానము చేయరాదు. అలా చేస్తే దానమిచ్చేవారికి కూడా పాపము వచ్చేస్తుంది. భగవంతుడు వచ్చారని దండోరా వేయించడం కాదు. ఇలా భగవంతులుగా చెప్పుకునేవారు భారతదేశములో చాలామంది ఉన్నారు. ఎవ్వరూ అంగీకరించరు. మీకు ప్రకాశము లభించిందని ఇప్పుడు మీకు తెలుసు. మంచిది.

మధురాతి మధురమైన ఆపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సారము :-

1. చదువుతో పాటు పవిత్రంగా కూడా తప్పకుండా అవ్వాలి. అలాంటి యోగ్యులుగా, సుపుత్రులుగా అయ్యి సర్వీసుకు ఋజువు చూపాలి. శ్రీమతానుసారము స్వయాన్ని శ్రేష్టంగా చేసుకోవాలి.
2. స్కూల ధనాన్ని కూడా వ్యర్థము చేయరాదు. పతితులకు దానము చేయరాదు. జ్ఞాన ధనాన్ని కూడా యోగ్యతను చూసి ఇవ్వాలి.

వరదానము:- “ సదా మల్లుకునే విశేషత ద్వారా సంపర్కము మరియు సేవలో సఫలమయ్యే సఫలతామూర్తీ భవ ”

ఏ పిల్లలకైతే స్వయాన్ని మల్లుకునే విశేషత ఉందో, వారు సహజంగానే బంగారుయుగ స్థితి వరకు చేరుకోగలరు. ఎటువంటి సమయమో, ఎటువంటి పరిస్థితులో వాటి అనుసారమే మీ ధారణలను ప్రత్యక్షము చేసేందుకు మల్లుకోవలసి ఉంటుంది. మల్లుకునే వారే రియల్ గోల్డ్ గా అవుతారు. సాకార తండ్రి విశేషతను చూచారు కదా - ఎటువంటి సమయమో, ఎటువంటి వ్యక్తిగా ఉంటాడో అటువంటి రూపము ధరించారు - ఇలా తండ్రిని అనుసరిస్తే సేవ మరియు సంపర్కము అన్నిటిలో సహజంగానే సఫలతా మూర్తులుగా అవుతారు.

నెగ్లెజ్:- “ ఎక్కడైతే సర్వ శక్తులు ఉంటాయో, అక్కడ నిర్విఘ్న సఫలత జతలగనే ఉంటుంది. ”